

مقالات

مولانا عبدالرحمن عزیز الہ آبادی

قسط ۲ (آخری)

شہادتِ حسینؑ

شیعہ سُنی تاریخ کے آئینہ میں

حضرت حسینؑ کا سفر:

ادھر کوفہ میں یہ صورتِ حال تھی، اُدھر حضرت حسینؑ کی خدمت میں اہل کوفہ کے خطوط، قاصدوں کے تقاضے، بیعت کی ظاہری کثرت، اور جان چھڑکنے کے زبانی وعدے، یہ سب حسینؑ کو خواب تھے۔ چنانچہ حضرت حسینؑ نے اہل کوفہ کی خواہش پوری کرنے کے لیے کوفہ روانہ ہونے کا ارادہ کر لیا۔ مگر اکابرین اہل علم و تقویٰ مثلاً حضرت عبداللہ بن عمرؓ، حضرت عبداللہ بن عباسؓ، حضرت ابوبکر بن عبدالرحمن بن حارثؓ، حضرت عبداللہ بن مطیعؓ، حضرت عمر بن عبدالرحمنؓ، حضرت ابوہریرہؓ، حضرت جابر انصاریؓ، اور حضرت ابوموسیٰ الخدریؓ نے بہت روکا، حضرت محمد بن حنفیہؓ تو (حضرت حسینؑ کا ارادہ خرورج الی الکوفہ) سن کر رو پڑے۔

(بحوالہ روضۃ الاصفیاء مطبوعہ لاہور ص ۲۵۲)

زیند پر اُن روانگی کے وقت بعض نے ”اَسْتَوِدِعُكَ مِنْ قَتِيلٍ“ کہا یعنی ”اے شہید! ہم تجھے خدا کو سونپتے ہیں“ اور بعض نے کہا:

”لَوْلَا الشَّنَاعَةُ لَا مَسَكُنَكَ وَمَنْعَتَكَ مِنَ الْخُرُوجِ“

یعنی ”اگر بے ادبی نہ ہوتی تو ہم آپؑ کو زبردستی پکڑ لیتے اور ہرگز نہ جانے دیتے“

(منہاج السنۃ للامام ابن تیمیہ ص ۱۴۱ و ص ۱۴۲)

ان سب سے بڑھ کر حضرت حسینؑ کے چچا زاد بھائی حضرت عبداللہ بن جعفرؓ نے متعدد بار روکا مگر حضرت حسینؑ کوفہ روانگی پر مصر تھے۔ یہ دیکھ کر حضرت عبداللہ نے زینبؓ کو طلاق دے دی اور ان سے اکلوتا بیٹا چھین لیا۔ مگر امام صاحب کے پائے ثبات مترنزل نہ ہو سکے۔

الغرض حضرت حسینؑ بجانب کوفہ روانہ ہوئے۔ قادسیہ سے تین میل دور جب ثعلبہ منزل پر پہنچے، تو حرمین بزمیدی آپؑ کی خدمت میں حاضر ہوا اور کہا کہ "خدارا واپس لوٹ جائیے حالات بہت ہی ناساز ہیں۔ کوفہ میں خیریت اور بھلائی نہ پہلے تھی اور نہ اب ہے" چنانچہ حضرت حسینؑ نے یہ خبر سنتے ہی اپنے جانثاروں کو اکٹھا کیا اور ایک ميسوط خطبہ ارشاد فرمایا:

«بَلَّغْتَنِي خَبْرَ قَتْلِ مَسِيْلِهِ وَعَبْدِ اللهِ بْنِ لَقِيْطٍ وَقَدْ خَذَ لَنَا شَيْعَتُنَا
فَمَنْ أَحَبَّ مِنْكُمْ إِلَّا نَصْرَافَ فَلْيَنْصِرْ فِي غَيْرِ حَرْجٍ لَيْسَ عَلَيْهِ
زِمَامٌ»

ترجمہ: "میں نے تم کو اپنے پیغمبرؐ کی شہادت کی خبر مل چکی ہے۔ اور ہمارے شیعوں نے ہم سے قطع تعلق کر لیا ہے۔ پس تم میں سے جو واپس جانا چاہے بلا روک ٹوک واپس جا سکتا ہے۔"

المختصر سبط رسولؐ نے واقعات کی رفتار کے پیش نظر واپس لوٹنے کا مکمل ارادہ کر لیا اور سمجھ لیا کہ کوفیوں سے وفاداری کی امید رکھنا ریت سے تیل تکانے کے مترادف ہے۔ مگر حضرت مسلم بن عقیلؑ کے بھائیوں اور رشتہ داروں نے کہا کہ ہم اپنے مظلوم بھائی کے ناحق خون کا بدلہ لیں گے۔ اور اپنی رگوں کے خون کا آخری قطرہ بہانے سے بھی گریز نہیں کریں گے۔ امام صاحب یہ سن کر کوفہ کی طرف روانہ ہوئے۔

(طبری ص ۲۱۷، ابن خلدون ص ۲۵، جلال العیون ص ۴۳)

ابن سعد اور حضرت حسینؑ کی گفتگو:

عبید اللہ بن زیاد نے قتلِ مسلمؑ اور بغاوتِ اہل کوفہ سے فارغ ہو کر حضرت حسینؑ سے مبارزت کے لیے اتنی ہزار کا لشکر عربین سعد بن ابی وقاصؑ کی ماتحتی میں روانہ کیا۔ ادھر حضرت حسینؑ بھی بڑھتے بڑھتے سرزمینِ کربلا میں خمیہ زن ہوئے۔ اس وقت آپؑ کے ساتھ پینتالیس سوار اور ایک سو پیادے تھے، بعضوں نے ایک تہزار سوار لکھا ہے۔ (تصویر کربلا)

آپؑ نے عربین سعد سے ملاقات کی اور فرمایا کہ آپ مجھے چھوڑ دیں میں واپس چلا جاؤں، یا کسی سرحد پر چلا جاؤں، یا مجھے براہِ راست بزمید کے پاس جانے دو۔ (طبری،

ناسخ التواریخ صفحہ ۱۵۵)

ابن سعد نے اس آخری شرط کو قبول کیا۔ شیوخ کتب میں بھی یہ الفاظ موجود ہیں۔ چنانچہ شریف المرتضیٰ المتوفی ۳۳۶ھ کتاب الشافی میں رقمطراز ہیں کہ :

”رُوِيَ أَنَّهُ عَائِيَهُ السَّلَامُ قَالَ لِعَمْرٍو بْنِ سَعْدٍ اخْتَارُوا مِنِّي
رَأْسَ الرَّجُلِ جُوعًا إِلَى الْمَكَانِ الَّذِي أَقْبَلْتُ مِنْهُ أَوْ أَنْ أَضَعَ
يَدِي فِي يَدِ يَزِيدَ فَهَوَّ ابْنُ عَمْرٍو لِيَرَى فِي رَأْيِهِ قَدَامًا
أَسْبَرَ إِلَى تَعْرِ مِنْ تُغُورِ الْمُسْلِمِينَ فَنَكَوْنُ رَجُلًا
مِنْ أَهْلِهِ“

(کتاب الشافی صفحہ ۴۱)

”حضرت حسین رضی اللہ عنہ نے عمرو بن سعد کے سامنے تین تجویزیں پیش کیں۔
(۱) میں جہاں سے آیا ہوں واپس لوٹ جاؤں۔

(۲) یا براہ راست یزید کے پاس چلا جاؤں، وہ میرا چچا زاد بھائی ہے،
وہ میرے متعلق اپنی رائے خود قائم کرے گا۔

(۳) یا مسلمانوں کی کسی سرحد پر چلا جاؤں اور وہیں کا باشندہ بن جاؤں؟

صاحب الامامتہ والسیانہ نے بھی ”أَنْ أَضَعَ يَدِي فِي يَدِ يَزِيدَ“
کا اضافہ کیا ہے (ابن اثیر صفحہ ۲۵۳ طبع بیروت، ابن کثیر صفحہ ۱، سیوطی صفحہ ۱۴)

نیز طبری میں یہ الفاظ ہیں :

”أَنْ أَضَعَ يَدِي فِي يَدِ يَزِيدَ بْنِ مَعَاوِيَةَ فَيَرَى
فِيهَا بَنِيَّ وَبَيْتَهُ رَأْيَهُ“

یعنی ”میں براہ راست یزید بن معاویہؓ کے ہاتھ پر ہاتھ رکھ دوں، وہ جو مناسب
سمجھے گا میرے ساتھ کرے گا!“ (مزید تفصیل کے لیے دیکھئے طبری طبع بیروت)
جلد سوم صفحہ ۲۳۵، الہدایہ والنہایہ لابن کثیر صفحہ ۱، اصابع طبع مصر صفحہ ۳۳۴، مختصر

تاریخ دمشق ابن عساکر صفحہ ۲۲۵ و ۳۳۴)

جب ابن زیاد کے سامنے یہ تجویز ابن سعد نے پیش کی تو اس نے کہا کہ ”جب تک
حسینؑ اپنے آپ کو میرے حوالے نہیں کرتے اس وقت تک کوئی بات قابل تسلیم نہیں۔“

اس پر آپؐ نے فرمایا، "وَاللّٰهِ الْغَضِيْبُ بِاَيِّهِرْگز نہیں ہو سکتا کہ میں اپنے آپ کو ابن زیاد کے حوالے کر دوں۔" اس پر جنگ شروع ہو گئی۔
حادثہ کربلا:

وہی ہوتا ہے جو منظورِ خدا ہوتا ہے۔ یہ مٹھی بھر پاک باہر جماعت ان ظالموں کی کثرت کا مقابلہ کر سکی۔ آپؐ کے خاندان کے سترہ نوجوانوں نے جامِ شہادت نوش فرمایا۔ پھر خود بھی جگر گوشہ بتولؑ بنتِ رسولؐ تلوار سے کرمیدانِ جنگ میں تا دمِ آخر مبارزت کرتے رہے۔ بالآخر جامِ شہادت نوش فرما کر مالکِ حقیقی سے جا ملے۔ اِنَّا لِلّٰهِ وَاِنَّا اِلَيْهِ رَاٰجِعُوْنَ ہر مبارک ابنِ زیاد کے پاس لایا گیا تو ابنِ زیاد نے آپؐ کے حُسن کی مذمت کرتے ہوئے دانتوں پر چھڑی ماری حضرت انسؓ اور حضرت ابو بزرہ اسلمیؓ نے فرمایا، "چھڑی دہن مبارک سے ہٹاؤ، خدا کی قسم ہم نے حضرت محمد صلی اللہ علیہ وسلم کو یہی دہن مبارک متعدد بار چومتے دیکھا ہے" (تاریخ طبری جلد سوم جز ۴ صفحہ ۲۲۰) قاتل کے اشعار:

قاتل جب ہر مبارک کو دربارِ بیزید میں لے کر گیا تو اس نے فخریہ یہ اشعار پڑھے۔
اِمْرًا رِکَابِيْ فِضْلًا وَّ ذَهَبًا اِنِّي قَتَلْتُ الْمَلِكَ الْعَجَبَا
قَتَلْتُ نَحِيْرَ النَّاسِ اُمَّا وَّ اَبَا وَاخِيْرَهُمْ اَذَى يَنْسُبُوْنَ كَسْبَا
یعنی میں نے تمام مخلوق میں سے، ماں باپ اور حسب و نسب کے لحاظ سے سب سے اعلیٰ و افضل شخص کو قتل کیا ہے، لہذا میرے اونٹ پر سونا چاندی لادو!

توزید نے کہا "خدا تیرے رکاب کو آگ سے بھرے اور خدا تجھے غارت کرے، باوجود اس شخص کا اعلیٰ مقام ہونے کے تو نے اس کو کیوں قتل کیا؟ میرے دربار سے نکل جا، تجھے کوئی انعام نہیں ملے گا!"
(ناسخ التواریخ ص ۳۶۹)

بعض روایات میں ہے کہ بیزید نے کہا:

"لَكِنَّ اللّٰهَ اَبْنٌ مَّرْجَانَةٌ اَمَّا وَاللّٰهُ كَوْكَبٌ كَانَ بَيْنَهُ وَ بَيْنَ
الْحَسَنِ رَحْمٌ كَمَا قَتَلَهُ" (منہاج السنہ)

”ابن زیاد پر خدا کی پھٹکار ہو، خدا کی قسم اگر وہ خود حسینؑ کا رشتہ دار ہوتا تو انہیں ہرگز قتل نہ کرتا۔“

ناسخ التواریخ میں ہے کہ شہادتِ حسینؑ کی اطلاع جب زحر بن قیس نے امیر یزید کو دی تو یزید نے کہا:

”قَدْ أَرْضَى عَنْ طَاعَتِكُمْ بِدُونِ قَتْلِ الْحُسَيْنِ أَمَا لَوْ كُنْتُ صَاحِبَةً لَعَفَوْتُ عَنْهُ.“

(ناسخ التواریخ ص ۲۶۹، البدایہ والنہایہ ص ۷)

کہ ”میں قتلِ حسینؑ کے بغیر اہل عراق کی اطاعت سے خوش تھا۔ اگر میں خود میدانِ کربلا میں ہوتا تو حسینؑ کو ضرور معاف کر دیتا۔“

مزید معلومات کے لیے دیکھئے، خلاصۃ المصاب، احتجاج طبرسی، جلاء العیون اور ناسخ التواریخ،

اہل بیت کا قافلہ بحالتِ خستہ جب دربارِ یزید میں پہنچا تو یزید رو پڑا.....
”وَكَانَ فِي يَدِهِ مِهْنِدٌ دِيلٌ وَفَجَعَلَ يَمْسُحُ دُمُوعَهُ فَأَمْرَهُمْ
أَنْ يُجَوِّنَ إِلَى هِنْدٍ بِنْتِ عَامِرٍ فَأَدْخَلْنَ عِنْدَهَا فَسَمِعَ
مِنْ دَاخِلِ الْقَصْرِ بُكَاءً وَبَيْدَاءً.“

(خلاصۃ المصاب نوکشتور مطبوعہ ص ۳۲۳)

”..... اور اس کے ہاتھ میں رومال تھا جس سے اپنے آنسو صاف کرتا تھا۔ پھر اس قافلہ کو ہند بنت عامر کے پاس بھیج دیا۔ جب اہل بیت محل میں پہنچے تو گریہ زاری اور آہ و بکا کی آواز سنائی دی۔“

نیز جلاء العیون میں ہے کہ یزید نے اہل بیت اور زین العابدینؑ کو لعزت و احترام اپنے گھر میں جگہ دی اور صبح و شام امام زین العابدینؑ کے ساتھ کھانا کھانا تھا۔
قاتلینِ حسین کون لوگ تھے؟

ربایہ سوال کہ قاتلینِ حسین کون لوگ تھے؟ تو گذشتہ صفحات میں عرض کیا جا چکا ہے کہ بلانے والے ہی حضرت حسینؑ کے قاتل تھے۔ چنانچہ ملا باقر مجلسی جلاء العیون میں رقمطراز ہیں کہ جب شیعان کو فہرستِ سیماں بن مرداخرزاعی کے پاس مشورہ کے لیے آئے

تو سلیمان نے ان سے کہا کہ تم ان کے اور ان کے باپ کے شیعہ ہوں ان کو خط لکھ کر بلاؤ۔ اس پر شیعوں نے کہا کہ جب وہ اس شہر کو اپنے نو قدم سے متور فرمائیں گے تو ہم سب بقدمِ اخلاص ان کی بیعت کریں گے۔ (جلد العیون ص ۳۲)

چنانچہ تاریخ شاہد ہے کہ کوفیوں کے بارہ ہزار خطوط حضرت حسینؑ کی خدمت میں جمع ہو چکے تھے۔ علامہ مجلسی کے قلم سے ملاحظہ فرمائیں :

”اور جب مبالغہ و اصرار ان کا از حد ہوا اور معتد و قاصد حضرت کے پاس پہنچ گئے، حضرت نے ان کے آخری خط کا جواب لکھا کہ ”یہ خط حسین بن علیؑ

کا مومنوں مسلمانوں شیعوں کی طرف ہے“ (جلد العیون ص ۳۱)

اور کوفیوں کے آخری خط کا متن یہ ہے کہ :

”جمیع شیعیان مومنین و مسلمین اہل کوفہ کی طرف سے بخدمت امام حسین بن

علی بن ابی طالب واضح ہو کہ اس وقت ہمارا کوئی امام اور پیشوا نہیں۔ آپ

ہماری طرف توجہ فرمائیے۔ ہم سب آپ کے مطیع و فرمانبردار ہیں اور

نعمان بن بشیر حاکم کوفہ نہایت ذلیل و خوار دارالامارت میں بیٹھا ہے۔ ہم

جمہ و عیدین وہاں پڑھنے نہیں جاتے۔“ (ایضاً ص ۳۲)

چنانچہ امام حسینؑ جب کوفہ پہنچے تو شیعیان کوفہ نے اپنی غداری و مکاری کو ظاہر

کیا۔ حضرت امام حسینؑ نے مسئلہ خطوط ان کو دکھائے۔ مگر وہ جفا کار اپنی بے شرمی سے

باز نہ آئے۔ تو امام حسینؑ کو مجبوراً کہنا پڑا کہ ”ہمارے شیعوں نے ہماری نصرت سے ہاتھ

اٹھا رکھا ہے“ (جلد العیون ص ۵۲، ص ۵۳)

نیز امام صاحب نے فرمایا ”ممنار سے ارادوں پر لعنت ہو“

”اے بے وفایان جفا کار تم نے شمشیر مجھ پر کھینچی“

آخر کار انہی شریرانفس لوگوں کے ہاتھوں جامِ شہادت نوش فرمایا۔

رَأَاتَهُ وَرَأَتْ لِیْهِ رَاجِعُونَ ————— رَضِيَ اللهُ عَنْهُ!

(خلاصہ از جلد العیون ص ۶۵، ص ۶۹)

هَذَا مَا عِنْدِي وَاللَّهِ أَعْلَمُ بِالصَّوَابِ!